

Newbec

NEW WAY OF BEING CHURCH

பொதுக் காலம் 14 ஆம் ஞாயிறு

எதிர்நோக்கு: நம்பிக்கை, வாழ்தல், அளித்தல்

மாதாந்திர கருப்பொருள்:

உங்கள் வாயைத் திறந்து ஒடுக்கப்பட்டவர்களைக் காத்தல்



கடவுள் யாரை விரும்புகிறாரோ அவர்களைத் தேர்ந்துகொள்வார்

கொளிந்திருக்கும் எழுதிய கடிதத்தில் பவுல் இவ்வாறு எடுத்துரைக்கின்றார்: “ஆதலால் நான் என் வலுவின்மையைப் பற்றித் தான் மனமுவந்து பெருமை பாராட்டுவேன். அப்போது கிறிஸ்துவின் வல்லமை என்னுள் தங்கும். ஆகவே என் வலுவின்மையிலும் இகழ்ச்சியிலும், இடரிலும், இன்னலிலும், நெருக்கடியிலும் கிறிஸ்துவை முன்னிட்டு நான் அகமகிழ்கின்றேன். ஏனெனில் நான் வலுவற்றிருக்கும்போது வல்லமை பெற்றவனாக இருக்கிறேன்” இது ஒரு ஆழமான மற்றும் முரண்பாடான கூற்று.

வலுவற்ற ஒருவர் எவ்வாறு வலிமை பெற்றவராக இருக்கமுடியும்? இந்த முரண்பாட்டின் பொருள் என்ன?

பவுல் கொரிந்தூ நகரில் பிளவுபட்டிருந்த சபைகளுக்கு இவ்வாறு எழுதுகிறார். அங்கிருந்த நம்பிக்கையாளர்களில் சிலர் பவுல் ஏழை என்பதாலும், சொந்திறன் குறைவு என்றும் எண்ணி, அவரை ஏற்றுக்கொள்ள மறுக்கின்றனர். இருப்பினும், கிறிஸ்துவின் ஊழியராக இருப்பதில் பவுல் மகிழ்ச்சியடைகின்றார்; ஏனென்றால், கிறிஸ்துவே மனுக்குலத்தை மீட்பதற்காக, தாழ்ச்சி நிறைந்த, துன்புறும் ஊழியரானார். கடவுளின் மாபெரும் அன்பு மற்றும் மீட்பளிக்கும் அருளினால் பவுலைக் காப்பாறியவர் அந்த ஊழியரான கிறிஸ்துவே.

நற்செய்தியில் மற்றுமொரு முரண்பாடான சூழ்நிலையை நாம் காண்கிறோம். இயேசு ஞானத்துடன் கற்பிப்பதையும், மற்ற இடங்களில் அவர் செய்த அருள் அடையாளங்களையும் கேள்விப்பட்ட நாசரேத்து யூதர்கள் இந்த மனிதருக்கு இவையெல்லாம் எங்கிருந்து வந்தன? என்று வியப்புற்றார்கள். ஏனென்றால் யூதர்களின் பார்வையில் இயேசு அவர்களுடைய சொந்த ஊரில் இருந்த, நன்கு அறிமுகமான ஒரு தச்சர் மட்டுமே. யூதசட்டங்களில் தகுதியற்றவர் மற்றும் ஒரு சாதாரண எளிய குடும்பத்தில் பிறந்த ஒருவரை மாட்சிமிக்க கடவுள் பயன்படுத்த முடியுமா?

கடவுள் யாரை விரும்புகிறாரோ அவர்களைத் தேர்ந்துகொள்வார் என்பது நமக்கு நினைவுட்டப்படுகிறது. யார் கடவுளுக்காகத் தேர்ந்தெடுக்கப்படவேண்டும், பணி செய்யவேண்டும் என்று மனிதர்கள் வேண்டுமானால் தரத்தையும் கருத்தையும் கொண்டிருக்கலாம். மனிதர்களின் தோற்றம், இறையியல் தகுதிகள் மற்றும் அவர்களின் பேச்சுத் திறன் ஆகியவற்றில் மனிதர்கள் கவனம் செலுத்தலாம். ஆனால் **கடவுளின் தரநிலைகள் மிகவும் வேறுபட்டவை**. கடவுள் ஒருவரைத் தேர்ந்தெடுத்து, அவரின் சார்பாக பேச அனுப்பும்போது, தரத்தையோ, திறனையோ பார்ப்பதில்லை. ஆனால் கடவுளின் பெயரால் அவர் வழங்கும் செய்தியை அவர் எவ்வாறு கொண்டு செல்கிறார் என்பதையே கடவுள் பார்க்கின்றார்.

நம் மத்தியில் கடவுளின் செய்தியைப் பகிர்ந்துகொள்பவர் ஏழையாகவோ, எளிய தோற்றம் மற்றும் குறைவான பேச்சுத்திறன் கொண்ட சகோதர சகோதரிகளாகவோ இருந்தால், நாம் விரைவில் நிராகரிக்கக்கூடாது அல்லது ஏற்றுக்கொள்ளவோ தவறிவிடக்கூடாது. மனிதக் கண்ணோட்டத்தில் ஒருவரின் தோற்றத்தையோ, தரத்தையோ பார்த்து யாரையும் மதிப்பிடக்கூடாது. ஆனால் கடவுளின் தரநிலையில் கடவுள் தேர்ந்தெடுத்த ஒரு கருவியாக அவர் இருக்கலாம்.

ஏனென்றால், நம் வலுவின்மையின் வழியாக, நம்மைப் பயன்படுத்தி அதில் மகிழ்வதையும் மீட்பரில் நாம் வல்லமை பெற்றவராவோம். ✦

மனனம் செய்ய இந்த வார வசனம்:

“என் அருள் உனக்குப் போதும்”

(2 கொரி:12:9)


இன்றைய வாசகங்கள்:

எசேக்கியேல்: 2: 2-5;

திருப்பாடல்: 123: 1-4

2 கொரி 12: 7-10

மாற்கு 6: 1-6



CHURCH OF OUR LADY OF FATIMA

Jalan Sultan Abdul Samad
50470 Kuala Lumpur, Malaysia
Tel: +603.2274 1631 / 2389 7244
Email: fatimachurch@archkl.org
FB: facebook.com/fatima.church
Web: www.fatimachurchkl.com


Parish Administrator: Rev. Fr. Dr. Clarence Devadass
Asst Priest: Rev. Fr. Bernard Hyacinth, SJ
Office Administrator: Ms. Juliet Sylus

Parish Office Hours:
The Parish Office closed during the MCO. If you need to contact us, kindly call or text: 016.650 5039 or you may email: fatimachurch@archkl.org

To contact the Parish Office outside office hours, kindly WhatsApp: 016.650 5039 (emergencies only).

முதியோர்க்கான கிறிஸ்துவ புதுமுக சடங்கு (RCIA)

கத்தோலிக்க நம்பிக்கையைப் பற்றி ஆழமாக ஆய்ந்து அறிந்திட உங்களுக்கு அல்லது உங்களுக்கு தெரிந்தவர்களுக்கு ஆர்வமா? உங்கள் கத்தோலிக்க வாழ்க்கைத் துணையோடு ஆலயத்தில் அமர்ந்து, கத்தோலிக்கராக மாற என்ன செய்ய வேண்டும் என பல ஆண்டுகளாக யோசித்துக் கொண்டிருக்கிறீர்களா? கடவுளைத் தேடும் ஒருவரைத் தெரிந்துகொண்டு, அந்த நபரை முதியோர்க்கான கிறிஸ்துவ புதுமுக சடங்கு வகுப்பிற்கு அழைக்கக்கூடிய உங்கள் அனைவருக்கும் இது ஒரு தனிப்பட்ட அழைப்பாகவும் சவாலாகவும் கருதுங்கள். இந்த செயலின் மூலம் பெரியவர்கள் உரோமைய கத்தோலிக்க திருஅலையில் உறுப்பினர்களாகிறார்கள். நமது பங்கில் எதிர்வரும் ஆகஸ்ட் 2021 முதல் முதியோர்க்கான கிறிஸ்துவ புதுமுக சடங்கு வகுப்பைத் தொடங்குவோம். கூடுதல் தகவலுக்கு அல்லது பதிவு செய்ய பங்கு மின்னஞ்சலுக்குச் செல்லவும். fatimachurch@archkl.org



தேவையில் இருப்போர்க்கு அதிச (BEC) வழி உதவிகள்

நாம் அனைவரும் தற்போது 3.0 நடமாட்ட கட்டுப்பாட்டு உத்தரவு காலக்கட்டத்தில் இருப்பதால், மீண்டும் பலரின் வாழ்வாதாரங்கள் பாதிக்கப்பட்டுள்ளன. குறிப்பாக ஏழைகள், தினசரி வருமானம் பெறுபவர்கள், தனியாக வசிக்கும் முதியவர்கள் போன்றோர் அதிகம் பாதிக்கப்படுபவர்களில் அடங்குவர். தயவுசெய்து உங்கள் அதிச (BEC) உறுப்பினர்களை அவர்கள் வசிக்கமுடிக்ையில் தேடுமாறு கேளுங்கள். அப்படியானால் ஆதரவு தேவைப்படுவோர் உங்களுக்கு தெரிந்திருந்து அவர்களுக்கு உங்களாலோ அல்லது உங்கள் அதிசாவாலோ உதவிகள் ஏதும் வழங்க முடியா சூழ்நிலைகள் இருந்தால் உடனடியாக பங்கு அலுவலகத்தை தொடர்பு கொண்டு தகவலைத் தெரியப்படுத்தவும். இந்த நெருக்கடியான காலக்கட்டத்தில் ஒருவருக்கொருவர் உதவுவோம்.

திருத்தொண்டராக திருநிலைப்படுத்துதல்

கோலாலம்பூர் மறைமாவட்டத்தைச் சேர்ந்த அருட்சகோதரர் மைக்கல் தாஸ் அவர்கள், தமது குருத்துவப் படிப்பை முடித்துக் கொண்டு எதிர்வரும் 24 ஜூலை 2021 அன்று திருத்தொண்டராக திருநிலைப்பட்டுள்ளார். இவருக்காக நமது செபத்தில் ஒப்புக்கொடுப்போம்.

ஒற்றுமை நிதி

மலேசிய கத்தோலிக்க ஆயர்கள் மாநாடு(CBCM), பிற மத அமைப்புகள் மற்றும் அரசு சாரா இயக்கங்களுடன் இணைந்து, மலேசிய ரூ சி அறக்கட்டளையால் (Tzu Chi Foundation Malaysia) தொடங்கப்பட்ட மலேசிய ஒற்றுமை கோவிட் -19 நிதிக்கு தங்கள் ஒப்புதலையும் ஆதரவையும் வழங்கியுள்ளது. அதிக எண்ணிக்கையிலான சிக்கல் நிறைந்த கோவிட் 19 நோயாளிகளைச் சமாளிக்க பல்வேறு மருத்துவ உபகரணங்களை வழங்குவதற்காக நமது பொது மருத்துவமனைகள் மற்றும் சுகாதார நிபுணர்களின் உதவிக்கான அவசர அழைப்புக்கு பதிலளிக்கும் வகையில் இந்நிதி எடுத்துக் கொள்ளப்படும். கோவிட் -19 க்கு எதிராக மலேசிய ஒற்றுமை நிதிக்கு உதவ ஆயர்கள் மாநாடு RM 1 மில்லியன் ரிஸ்க்ட் நன்கொடை அளிப்பதாக உறுதியளித்துள்ளது. தனிப்பட்ட முறையில் பங்களிப்புகளை வழங்க விரும்புவோருக்கு வரிவிலக்கு சீட்டு வழங்கப்படும். மேல் விவரங்களுக்கு <https://www.tzuchi.my/en/donate> அகப்படக்கதிருக்குச் செல்லவும்.

பார்வையற்றோர் சமூகத்திற்கு உணவளித்தல்

மலேசிய பார்வையற்றோர் சங்கத்தின் வேண்டுகோளுக்கிணங்க, நமது பங்கு பிரிக்லீஸ் சுற்றுலாட்டாரத்தில் வசிக்கும் பார்வையற்றோர் சமூகத்திற்கு ஒவ்வொரு திங்கள் கிழமையிலும் ஒரு உணவுப் பொட்டலத்தின் விலை RM 4.00 என்ற அடிப்படையில் 30 உணவுப் பொட்டலங்களை (கேட்டுக்கொண்டதுக்கேற்ப)12 ஜூலை 2021 வரை வழங்குவோம். மேலும் உதவிகள் தேவைப்பட்டால் மலேசிய பார்வையற்றோர் சமூகத்தோடு இணைந்து இதை நாங்கள் பதிவிடுவோம்.

கருத்தரங்கு வலைத்தளம் (WEBINAR): இணைப்பற்ற உணர்வு நிலை

மேற்றாசன மனநல பணிக்குழு ஏற்பாடு செய்யும் இக்கருத்தரங்கில் அதிகமான உளவியலாளர்கள் ஏன் மன வேதனையையும் துன்பத்தையும் கையாளுவதற்கான ஒரு வழிமுறையாக இணைப்பற்ற உணர்வு நிலையை ஆதரிக்கிறார்கள் என்பதை ஆராய்கிறது. வலைத்தளத்தில் நடைபெறும் இக்கருத்தரங்கு ஜூலை10 2021 காலை 10:00 முதல் 11:15 வரை நடைபெறும். பதிவுக்கு <https://tinyurl.com/y6a4wlv2> இணைப்பிற்குச் செல்லவும்.



கோவிட்- 19 நிவாரண நிதி

நமது பங்கின் புனித வின்சன்ட் தி பவுல் கழகம், (SSVP) நடமாட்ட கட்டுப்பாட்டு ஆணையால் நேரடியாக பாதிக்கப்பட்டுள்ள தனிநபர்களுக்கும் குடும்பங்களுக்கும், குறிப்பாக திடீரென வேலை இழந்தவர்களுக்கு நிதியுதவி அளிக்க தீவிரமாக முயன்று வருகிறது. உதவி தேடுபவர்கள் பெரும்பாலும் தினசரி ஊதியம் பெறுபவர்கள், குறைந்த வருமானம் கொண்ட புலம்பெயர்ந்தோர் மற்றும் அகதி சமூகங்களைச் சேர்ந்தவர்கள். கோலாலம்பூர் மறைமாவட்டம் மற்றும் பிற பங்குகளின் ஏழைகளுக்கு உதவும் பணிக்கிழுவடன் நாங்கள் இணைந்து ஒத்துழைத்து வருகிறோம். மேலும் உதவியை நாடுபவர்களுக்கு சரியான நேரத்தில் தகவல் கிடைப்பதை உறுதிசெய்கிறோம். கோவிட் -19 நிவாரண நிதிக்கு இதுவரை பெறப்பட்ட மொத்த நன்கொடைகள் RM 15,440.00. இதிலிருந்து வழங்கப்பட்ட உதவித் தொகை RM 18,190.00 ஆகும். கூடுதல் தொகை இருப்பு நிதியிலிருந்து எடுக்கப்பட்டது.

சகாய மாதாவுக்கு நவநாள்

இந்த நடமாட்ட கட்டுப்பாட்டுக் காலத்தில், சகாய மாதாவுக்கு நவநாள் செபங்கள் இயங்கலை வழி ஒவ்வொரு சனிக்கிழமையும் மாலை 4.00 மணிக்கு நடபெறும். எங்களோடு செபத்தில் இணைந்து உங்களை அன்போடு அழைக்கின்றோம். இதில் கலந்து கொள்ள நீங்கள் வலையொளி அலைவரிசைக்கு YouTube channel: <https://bitly/olkl> அல்லது முகநூலுக்கு Facebook Page: facebook.com/fatima.church செல்லவும்.

பொது திருப்பலிகள் தற்காலிக இரத்து

கோலாலம்பூர் மறைமாவட்ட ஆலயங்களில் பொது திருப்பலிகள் தற்காலிகமாக இரத்து செய்யப்பட்டுள்ளதை இதன் மூலம் தெரிவித்துக் கொள்கிறோம். அடுத்த அறிவிப்பு வரும்வரை திருப்பலிகள் இயங்கலை வழி தொடரும். இயங்கலைத் திருப்பலி காண tv.archkl.org. இணைப்புக்குச் செல்லவும்.

பங்கு அலுவலக அடைப்பு

நடப்பில் இருக்கும் பொது முடக்கத்தின் காரணமாக, பங்கு அலுவலகம் தொடர்ந்து மூடப்பட்டிருக்கும். இருப்பினும் பங்கு அலுவலகப் பணியாளர்கள் வீட்டில் இருந்தபடியே தங்கள் பணியைச் செய்கிறார்கள். தேவைகள் இருப்பின் பங்கு அலுவலகத்தை கையேசி 016-650 5039 எண்ணுடன் தொடர்பு கொண்டோ அல்லது குறுஞ்செய்தியோ அனுப்பலாம். அல்லது மின்னஞ்சல் வழி தொடர்பு கொள்ளலாம். fatimachurch@archkl.org

ஞாயிறு காணிக்கைகளும் நன்கொடைகளும்

பொது திருப்பலிகள் இரத்து செய்யப்பட்டிருக்கும் இக்காலக்கட்டத்தில், உங்கள் காணிக்கைகள் அல்லது நன்கொடைகளை 'டச் என் கோ' செயலி (Touch n Go App) வழி அனுப்பும் வசதி இப்பொழுது உள்ளது. தகவல் குறியீட்டை அலகீடு செய்து, (QR scan) உங்கள் தொகையை அதில் சேர்த்து அனுப்பவும். (சேவைக்கான பிடித்தம் ஏதும் இல்லாமல் இருக்க வேண்டும்) அடுத்த நாள் அத்தொகை ஆலய கணக்கு வரவில் சேர்த்துக் கொள்ளப்படும்.

CHURCH OF OUR LADY OF FATIMA



For more information, visit the website: www.fatimachurchkl.com

திருப்பலிக்கு பெயர் ஒப்புக்கொடுத்தல்

இக்காலக்கட்டத்தில் ஆலயமும் ஆலய அலுவலகமும் மூடப்பட்டிருப்பதால், நீங்கள் திருப்பலிக்கு பெயர்களை ஒப்புக்கொடுத்தலையும், அல்லது நமது பங்கிற்கு பொருளுதவிகளையும் கீழ்க்கண்ட விவரங்களைக் கொண்டு தொடர்ந்து செய்யலாம்.

வங்கி விவரம்

வங்கி/ Bank : CIMB

கணக்கின் பெயர்/ Account Name : Church of Our Lady of Fatima

கணக்கின் எண்/ Account Number : 8000833691

தொகையும் விளக்கமும்

பங்கு அலுவலகம் சரியான முறையில் கணக்கு அறிக்கை வைத்துக் கொள்ள உங்களின் இயங்கலைப் பணப் பறிமாற்றத்தில் (Online Transfer) கீழ்க்கண்ட தகவல்களைக் குறிப்பிடவும்.

1. தொகை

2. நோக்கம் (பின்வருவனவற்றுள் ஏதாவதும் ஒன்று) திருப்பலி

கருத்துகள் (உங்கள் பெயர்களையும் திருப்பலிக்கு ஒப்புக்கொடுக்கும் பெயர்களையும் உள்ளிடவும், எ.கா. நன்றியறிதல்/ சிறப்புக் கருத்து/ ஆன்ம இளைப்பாற்றி)

உறுதியாக்கம் (வைப்பு சீட்டு/ Bank-in-Slip)

பணப்பறிமாற்றத்தை உறுதி செய்து எங்களுக்கு அனுப்பி வைப்பது மிக

முக்கியமானது. மின்னஞ்சல்/ Email : fatimachurch@archkl.org அல்லது புலனம்/ Whatsapp: 016-6505039

திருப்பலிக்கு முன்பதிவு

நடமாட்ட கட்டுப்பாட்டு உத்தரவு தளர்த்தப்பட்ட பின் திருப்பலிக்கு முன்பதிவு செய்பவர்கள் கீழ்க்காணும் வழிமுறைகளைப் பின்பற்றவும்.



1. அதிச ஒருங்கிணைப்பாளரைத் தொடர்பு கொள்ளுதல்.
2. ஆலய அலுவலகத்தைத் தொடர்பு கொள்ளுதல் (03 22741631).
3. இயங்கலைப் பதிவு <https://fatimachurchkl.com/management-system>

திருப்பலியில் கலந்து கொள்வதற்கான குறுஞ்செய்தியை பெறும் வரை காத்திருக்கவும். குறுஞ்செய்தி கிடைக்கப்பெறா விட்டால், திருப்பலியில் கலந்து கொள்வதை தவிர்க்கவும்.